

विचार बिन्दु

किसी पूर्वतन ख्याति का उत्तराधिकार प्राप्त करना एक संकट मोल लेना है।

—टैगोर

क्या हमने इन सारी बातों पर आहत होना छोड़ दिया है?

पुरानी पीढ़ी का हूं तो मेरे आदर्श, मेरे सपने, मेरी अपेक्षाएं – ये सब भी पुराने ही हैं। अब लोकतंत्र और चुनाव को ही लीजिए। पहले दूसरे चुनाव की तो याद नहीं–हालांकि तब तक मेरा जन्म हो चुका था– उसके बाद के सारे चुनावों की यादें हैं। अब तक हुए चुनावों को, उनके बदलावों को दिलचस्पी से और नज़दीक से देखा है। जिन चीजों को देखा नहीं उन्हें किताबें पढ़–पढ़कर भी जाना। अध्यापन का मेरा विषय भले ही साहित्य रहा, राजनीति में मेरी गहरी दिलचस्पी रही और अपने उन दोस्तों से हटकर जिन्होंने राजनीति को अपनी चाय का प्याला मानने से इंकार किया, मैं यह मानते हुए कि अगर राजनीति मेरे जीवन को प्रभावित करती है तो मुझे भी उसमें दिलचस्पी रखनी चाहिए, उसके बारे में जानने और जितना सम्भव और अनुमत हो, उसमें अपनी टांग अड़ाने से पीछे नहीं हटा। जब तक नौकरी में था, उसकी अपनी मर्यादाएं थीं, अतः मेरी सक्रियता केवल मानसिक थी। सेवा निवृत्त हो जाने के बाद खुलकर अपनी बात कहने की आज़ादी मिल गई, और उसका सीमित व संयमित उपयोग मैंने किया। अब भी करता हूं। अपने लेखन के माध्यम से मैं समकालीन परिदृश्य में कुछ हस्तक्षेप करने का सतत प्रयास करता हूं।

मैं लोकतंत्र को सर्वाधिक आदर्श व्यवस्था मानता हूं। आज़ादी के बाद भारत ने इस व्यवस्था को अपनाया और इसी के तहत अपने सारे वयस्क नागरिकों को मताधिकार प्रदान किया। आज़ादी मिलने के बाद के प्रारंभिक वर्षों में कांग्रेस को आज़ादी की लड़ाई में उसकी महती भूमिका का लाभ मिला,पुरस्कार भी और उसने भी कमबोझ अपने को देश की सरकार चलाने का सुपात्र प्रमाणित किया। आज के राजनेता भले ही अपने बड़बोलेपन के जुनून में गरज–गरज कर यह पूछने की हिमाकत कर लें कि कांग्रेस ने सत्तर बरसों में क्या किया, इस बात से इंकार करना सच्चाई से आंख मूंदना होगा कि योजनाबद्ध आर्थिक विकास करके और एक ऐसे ढांचे का निर्माण करके जो सत्ता को निरंकुश न होने दे, कांग्रेस ने अपने दाखिल्त का बहुत उम्दा निर्वहन किया। आज़ादी मिलने के बाद हमें जिन नेताओं का नेतृत्व प्राप्त हुआ वे सही अर्थों में कदावर लोग थे। उनके पास दृष्टि थी और था बड़ा मन। आज भले ही हम उस काल के बहुत सारे कामों में कमियां निकाल कर खुश हो लें, सच तो यह है कि उस काल में जो हुआ उससे बेहतर होना संभव ही नहीं था। लेकिन समय सदा एक–सा नहीं रहता है। जो शिखर पर पहुंचता है उसे ढलान पर भी जाना होता है (का!)। यह बात अब भी समझी जाए!)। 1962 के चीनी आक्रमण ने नेहरू की छवि की चमक कम की और उसके बाद हुई बहुत सारी बातों ने कांग्रेस को कमजोर और प्रतिपक्ष को मजबूत किया। उस पूरे काल के विस्तार में जाने का यहाँ अवकाश नहीं है। बस, इतना कि भले ही कांग्रेस कमजोर होती गई और विपक्षी दल मजबूत होते गए, उनमें पारस्परिक सद्भावना और शालीनता में कमी नहीं आई। इस लिहाज़ से भारतीय संसद की अनेक बहसों को याद किया जा सकता है जिनमें नेहरू की भीषण आलोचना की गई लेकिन जो उनका विरोध करते थे वे भी उनके प्रति सद्भावी सत्ता बने रहे। और यह क्रम नेहरू के बाद भी काफी समय तक ज़ारी रहा। अटल बिहारी वाजपेयी को संयुक्त राष्ट्र संघ में भेजने का प्रसंग हो या उनको इलाज़ के लिए विदेश भेजने की पहल, कभी ऐसा नहीं लगा कि सत्तारूढ़ दल विपक्ष के प्रति दुर्भावना रखता है। अलबत्ता इमर्जेंसी का दौर ऐसा रहा जब तत्कालीन प्रधान मंत्री ने अपने विरोधियों को जेल में डाला, लेकिन तब भी विपक्ष का उनके प्रति रवैया सम्मानपूर्ण ही बना रहा। उस ज़माने के बड़े नेताओं के भाषणों को याद करें तो उन भाषणों में फूहड़पन, मिथ्याकथन, कटुता वृद्धे से भी नहीं मिलेगी। बड़े लोग अगर कुछ कहते तो उनके लहजे में भी बड़प्पन होता था। एक नागरिक के रूप में हम कभी यह सोच भी नहीं सकते थे कि इंदिरा गांधी या

भारतीय संसद में हाल के बरसों में जितने प्रतिपक्षी सांसदों को उनकी सदस्यता निलम्बित कर उनके अधिकार से वंचित किया गया है वह संख्या हमें स्तब्ध करती है। जितने बुद्धिजीवी अभी अज्ञात या अस्वीकार्य कारणों से जेलों की सलाखों के पीछे हैं, उनकी गिनती करना भी कठिन है। अब तो राज्यों के निर्वाचित मुख्यमंत्रियों की आज़ादी भी असहनीय होने लगी है।

को कुचलने का उनका दूर–दूर तक कोई इरादा नहीं होता था। सद्भावनापूर्ण सह– अस्तित्व का भाव सदा विद्यमान रहा। लेकिन आहिस्ता–आहिस्ता यह सद्भाव छीजता गया और अब हालत यह हो गई है कि जो सत्ता में है केवल वे ही नहीं, उनके समर्थक–प्रशंसक भी दूसरे किसी भी पक्ष का होना ही स्वीकार या सहन करने को तैयार नहीं है। विरोधी तो बात ही क्या करें, वैचारिक असहमति का मतलब अब सीधी लड़ाई और दुश्मनी हो गया है। सत्ता ने अपने को इतना ताकतवर मान और बना लिया है कि वह अपने खिलाफ उठने वाली हर आवाज़ को कुचलना अपना जन्म सिद्ध अधिकार मानने लगी है। भारतीय संसद में हाल के बरसों में जितने प्रतिपक्षी सांसदों को उनकी सदस्यता निलम्बित कर उनके अधिकार से वंचित किया गया है वह संख्या हमें स्तब्ध करती है। जितने बुद्धिजीवी अभी अज्ञात या अस्वीकार्य कारणों से जेलों की सलाखों के पीछे हैं, उनकी गिनती करना भी कठिन है। अब तो राज्यों के निर्वाचित मुख्यमंत्रियों की आज़ादी भी असहनीय होने लगी है। जिन सवैधानिक संस्थाओं को हमारे बड़े नेताओं ने इतने जहन से बनाया और पाला पोसा उनको योजनाबद्ध तरीके से नख–दंत विहीन कर दिया गया है। मीडिया को पूरी तरह पालतू बना दिया गया है। उसमें दिन–रात केवल सत्ता की भक्ति का संगीत गुंजता है।

फिर अतीत की तरफ लौटें। जो हाल नेताओं का था वही आम जन का भी था। कोई इसका समर्थक होता कोई उसका। पारस्परिक बहसें होतीं, दूसरों के काम में खोत बताया जाता, आरोप लगते, जवाब में प्रत्यारोप लगते लेकिन रिस्ते खराब नहीं होते। बहस खत्म तो फिर एक हो जाते। कोई किसी को गाली नहीं देता, कोई किसी की देशभक्ति में सन्देह नहीं करता, किसी को यह धमंङ नहीं होता कि देश का या धर्म का पूरा ठेका उसी के दल के पास है। लेकिन अब आप अपनी से भी खुलकर मन की बात नहीं कर सकते हैं। भयंकर असहिष्णुता का माहौल बन चुका है। इतिहास और तथ्यों को सर के बल खड़ा किया जा चुका है। बड़े नेता जैसे और जब चावें इतिहास की ऐसी–तैसी कर देते हैं और कोई उनकी तरफ उंगली भी नहीं उठा सकता। उन्हें मिथ्या कथन की निर्बाध स्वतंत्रता मिल चुकी है। और हम नागरिकों ने भी इसे उनके मूलभूत अधिकार के रूप में स्वीकार कर लिया है। ‘पहले आती थी हाल–ए–दिल पे हंसी, अब किसी बात पे नहीं आती’। अब हम किसी भी बेहदगी पर नाराज़ होना तो दूर, चकित भी नहीं होते। दुर्घ्यंत ने बहुत पहले जो कह था, वह अब तबसे भी ज़्यादा सही साबित हो रहा है।—‘इस शहर में वो कोई बाफत हो या वारदात/अब किसी भी बात पर खुलती नहीं है खिड़कियाँ।’ वॉट्सएप विश्वविद्यालय ज्ञान का एकमात्र स्रोत रह गया है।

और इसी माहौल के बीच चुनाव हो रहे हैं। मुझ जैसे पुरानी सोच के लोग कल्पना करते हैं कि चुनाव हो रहे हैं तो सत्तारूढ़ दल यह बताएगा कि उसने क्या किया है और क्या करना चाहता है, और ज़ाहिर है कि प्रतिपक्षी उसकी नाकामयाबियां गिनाते हुए अपनी योजनाएं बताएंगे। लेकिन ऐसा हो नहीं रहा है। सत्तारूढ़ दल अपनी उपलब्धियां बताने की बजाय उस दुल को कोस रहा है जो दोस बरस पहले तक सत्ता में था और वे जिनके पास अभी सत्ता नहीं है उनको सवालों के घेरे में खड़ा कर रहा है। पूरा का पूरा सत्तारूढ़ दल एक व्यक्ति में सिमट आया है। सारा चुनाव ही दल के नहीं व्यक्ति के नाम पर लड़ा जा रहा है। हर तरह की जवाबदेही से किनार कर लिया गया है। अगर इतने से काम नहीं चल रहा है तो मिथ्या और नितांत अप्रामाणिक व द्वेषपूर्ण बातों के माध्यम से देश की सद्भावना की चादर को तार–तार करने का प्रयास करते हुए अपनी जीत की भूमिका तैयार करने में संकोच नहीं किया जा रहा है। जो बात कभी मनमोहन सिंह ने कही ही नहीं उसे उनके माथे पर थोप कर अपनी जीत का जुगाड़ करने की चेष्टा की जा रही है। मिथ्या कथनों को इतनी बार और इतनी ज़ोर से दुहराया जाता है कि भोले लोग उसी को सच मान बैठते हैं। अब नैतिक–अनैतिक की सीमा रेखा मिट चुकी है। अपने–पराए का भेद भी खत्म हो चुका है। जीतने के लिए अगर अपनी की भी बलि देने पड़े तो कोई संकोच नहीं। यह हमने हाल में देखा ही है। अब एकमात्र लक्ष्य जीत रह गया है !

और इस सबका सबसे खराब पक्ष यह है कि हमने भी इन तमाम बातों पर आहत होना छोड़ दिया है !

—अतिथि संपादक डॉ. दुर्गाप्रसाद अग्रवाल, (शिक्षाविद और साहित्यकार)

	
राशिफल	
सोमवार 13 मई, 2024	
	वैशाख मास, शुक्ल पक्ष, षष्ठि तिथि, सोमवार, विक्रम संवत 2081, पुनर्वसु नक्षत्र दिन 11:24 तक, शूल योग प्राप्त: 7:41 तक, कोलक कर्ण दिन 2:127 तक, चन्द्रमा आज कर्क राशि में संचार करेगा।
पंडित अनिल शर्मा	ग्रह स्थिति: सूर्य-मेष, चन्द्रमा-कर्क, मंगल-मीन, बुध-मेष, गुरु-वृष, शुक्र-मेघ, शनि-कुम्भ, राहु-मीन, केतु-कन्या राशि में।
	आज कुमार योग सूर्योदय से दिन 11:24 तक है। सर्वार्थ सिद्धि योग दिन 11:24 से सूर्योदय तक है। रवियोग दिन 11:24 से आरम्भ होगा। आज चन्दन छउ है।
	श्रेष्ठ चौघडि़या: अमृत सूर्योदय से 7:24 तक, शुभ 9:04 से 10:43 तक, चर 2:03 से 3:43 तक, लाभ-अमृत 3:43 से सूर्यास्त तक।
	राहूकाल: 4:30 से 6:00 तक। सूर्योदय 5:45, सूर्यास्त 7:01

बल्लूपुरा के लोग पांच माह से पीने का पानी खरीदने को मजबूर

ग्रामीणों के अनुसार रोड निर्माण कार्य के चलते रोड ठेकेदार ने गांव में जल जीवन मिशन के तहत बिछाई गई पानी की लाइन को हटाकर दूर फेंक दिया

पाटन, (निसं)। ग्राम पंचायत बल्लूपुरा में इस भयंकर गर्मी में लोग पीने के पानी के लिए इधर-उधर चक्कर काटते फिरते हैं तथा मोल का पानी पीने को मजबूर है। ग्राम पंचायत बल्लूपुरा में अगस्त महिने से रोड निर्माण कार्य शुरू हुआ था। रोड निर्माण कार्य के चलते रोड ठेकेदार ने गांव में जल जीवन मिशन के तहत बिछाई गई पानी की लाइन को हटाकर दूर फेंक दिया, जिसके चलते रोड के आसपास रहने वाले लोगों को गत पांच महीने से पीने के पानी के लिए इधर-उधर भटकना पड़ रहा है या फिर उन गरीब लोगों को मजबूरी में मोल का पानी लेकर पीना पड़ रहा है।

पिछली सरकार ने विधायक मोदी की अनुसंशा पर रोड की स्वीकृति प्रदान की थी जिसकी लंबाई तीन किलोमीटर है। यह सड़क सवा तीन करोड़ रुपए की लागत से बल्लूपुरा ग्राम पंचायत से रामपुरा रोड तक बनाई जानी है तथा रोड की चौड़ाई 18 फीट की होनी है। रोड निर्माण में जो मकान, दीवार, बाधा बन रही थी उनको हटाय़ा गया है। सड़क निर्माण कार्य के दौरान अधिकांश अतिक्रमणों को हटाय़ा गया है परंतु दोनों तरफ तीन-तीन फीट जगह ब्रह्म के लिए नहीं है। अधिकांश अतिक्रमण हटा दिए गए हैं परंतु अभी भी कुछ अतिक्रमण बचे रहने से निर्माण कार्य बंद पड़ा हुआ है।

ग्रामीणों ने बताया कि रोड निर्माण



पाटन के ग्राम बल्लूपुरा में पानी का टैंकर आते ही महिलाओं की भीड़ लग जाती है।

कार्य के दौरान ठेकेदार ने पाइपलाइन हटाकर दूर डाल दी जिसके चलते पीने का पानी नसीब नहीं हो रहा है। कुछ लोगों को पुरानी पाइप लाइन से दो चार जानबूझकर लोगों को पानी के लिए परेशान करने में लगी हुई है।

इस बारे में ग्राम पंचायत बल्लूपुरा सरपंच हवा सिंह ने बताया कि रोड

निर्माण कार्य के चलते पाइप लाइन को हटाय़ा गया है तथा गांव के लोग पुरानी पाइप लाइन से पानी ले रहे हैं। रोड निर्माण कार्य पूरा होते ही पाइप लाइन डाल दी जाएगी और लोगों को सुचारु रूप से पेयजल व्यवस्था मिल सकेगी।

ठेकेदार नवीन कुमार का कहना

सांभर में चार साल से उलझा रहा पेयजल टंकी निर्माण का काम

नगर पालिका से हटाकर अब सरकार ने पीएचडी को सौंपा जिम्मा

■ इस काम के लिए अमृत योजना में स्वीकृत हुए 5.98 करोड़ रुपये

था लेकिन औपचारिकताओं को पूरा नहीं करने के कारण जलाशय निर्माण का काम शुरू नहीं हो सका और योजना अधर में लटक गई। सरकार बदलने के बाद जन स्वास्थ्य अभियंत्रिकी विभाग के आला अफसरों ने स्थानीय अभियंताओं की तकनीकी रिपोर्ट के आधार पर इस

योजना को पुनः शुरू किए जाने हेतु वित्तीय और प्रशासनिक स्वीकृति हेतु पत्रावली वर्तमान सरकार को भिजवाई थी। अब इस काम के लिए अमृत योजना में 5 करोड़ 98 लख रुपए स्वीकृत किए गए हैं। विभागीय सूत्रों ने बताया कि चुनाव आचार संहिता हटने के बाद ही तकनीकी स्वीकृति मिलते ही इस कार्य के लिए शीघ्र निविदा निकाली जाएगी। लोगों का कहना है कि पूर्व विधायक की ओर से इसके लिए ठोस प्रयास किए होते तो यह योजना

कभी की सफल हो जाती और लोगों को परेशानी से नहीं जूझना पड़ता।

जलाशय निर्माण के बाद यहाँ के वार्ड 19, 20, 21, 22 के करीब 2 हजार से अधिक लोगों को इस गर्मी के सीजन में राहत मिलने की उम्मीद नजर नहीं आती है। अभी बीखलपुर बांध में पानी के लगातार हो रही कमी के कारण करीब 6 लाख लीटर पानी सांभर को कम मिल रहा है, यानी अभी 3.4 लाख लीटर पानी ही उपलब्ध हो रहा है।

इस मामले में कनिष्ठ अभियंता

ओपी वर्मा ने बताया कि जिन मौहल्लों की पेयजल लाइन एक बार भी नहीं बदली गई है, या जो पाइप लाइन अंदर से जाम होने के कारण पेयजल सप्लाई में बाधा का प्रमुख कारण बना हुई है उसको बदलने की योजना पर भी अमल किया जाएगा। भीषण गर्मी को दृष्टिगत रखते हुए पेयजल की कमी से जुझ रहे इलाकों में विभाग की तरफ से टैंकर से पेयजल सप्लाई पहुंचाने के लिए भी कार्य योजना को अंतिम रूप दिया जाएगा।

खारे पानी में सौँफ की खेती पर किए गए अनुसंधान से सकारात्मक परिणाम सामने आये

कृषि अनुसंधान केन्द्र बीकानेर में विगत तीन वर्ष से लवणीय जल (खारे पानी) में सौँफ की खेती पर रिसर्च किया गया

■ अब बीकानेर, नागौर, चूरू, बाड़मेर सहित अन्य खारे पानी वाले जिले बन सकते हैं सौँफ उत्पादन के हब

जल का सौँफ की विभिन्न किस्मों की वृद्धि एवं उपज पर अनुसंधान किया गया। जिसके परिणाम बेहद सकारात्मक आए हैं। इस अनुसंधान से ना केवल राज्य के मसाला उत्पादक किसानों को लाभ होगा बल्कि भविष्य में सौफ का क्षेत्रफल एवं उत्पादता बढ़ाने में भी मदद

■ अब बीकानेर, नागौर, चूरू, बाड़मेर सहित अन्य खारे पानी वाले जिले बन सकते हैं सौँफ उत्पादन के हब

जल का सौँफ की विभिन्न किस्मों की वृद्धि एवं उपज पर अनुसंधान किया गया। जिसके परिणाम बेहद सकारात्मक आए हैं। इस अनुसंधान से ना केवल राज्य के मसाला उत्पादक किसानों को लाभ होगा बल्कि भविष्य में सौफ का क्षेत्रफल एवं उत्पादता बढ़ाने में भी मदद

मिलेगी। प्रोजेक्ट कोऑर्डिनेटर एवं केंद्रीय मृदा लवणता अनुसंधान संस्थान, करनाल के प्रधान वैज्ञानिक डॉ. रामेश्वर लाल मीणा ने प्रोजेक्ट का विजिट कर बताया कि तीन वर्ष के अनुसंधान से निष्कर्ष निकला है कि सौँफ की क्रिस्म आरएफ 290 लवणीय जल (खारा पानी) सिंचाई में अच्छा प्रदर्शन कर रही है। प्रति

हैक्टेयर करीब 9 क्विंटल सौँफ का उत्पादन हुआ। लिहाजा लवणीय जल सिंचाई वाले जिलों यथा बीकानेर, नागौर, चूरू, बाड़मेर इत्यादि में एवं उन जिलों में भी जहां टयूबवेल से खेती की जाती है वहां सौँफ की खेती से अच्छा उत्पादन लिया जा सकता है। कृषि अनुसंधान केन्द्र बीकानेर के

क्षेत्रीय निदेशक डॉ. एसआर यादव ने बताया कि बीकानेर जिले में किसान भाई मसाला फसलों की तरफ काफी आकर्षित हो रहे हैं। ऐसे में कृषि अनुसंधान केन्द्र बीकानेर के लवणीय जल में सौँफ की खेती को लेकर विगत तीन वर्ष के अनुसंधान से आए सकारात्मक परिणाम से जिले में सौँफ की खेती को एक विकल्प के रूप में लिया जा सकता है। प्रोजेक्ट ईचार्ज डॉ. भूपेन्द्र सिंह ने अनुसंधान के आधार पर बताया कि विद्युत चालकता (ईसी) 4 डेसी/मीटर तक के पानी को बूंद बूंद सिंचाई के जरिए उपयोग में लेकर सौँफ की क्रिस्म आरएफ 290 के जरिए 9 क्विंटल प्रति हैक्टेयर का

उत्पादन लिया जा सकता है। विदित है कि देश में राजस्थान और गुजरात प्रमुख सौँफ उत्पादक राज्य हैं जो देश में सौँफ उत्पादन में करीब 96 फीसदी का योगदान देते हैं। राजस्थान में सबसे ज्यादा सौँफ नागौर जिले (करीब 10 हजार हेक्टेयर) में होती है। इसके अलावा सिरोंही, जोधपुर, जालौर,जैसलमेर भरतपुर, सवाई माधोपुर जैसलमेर और बीकानेर जिले में भी सौँफ की खेती की जाती है लेकिन खारे पानी में सौँफ की खेती पर किए गए अनुसंधान से आए सकारात्मक परिणामों ने बीकानेर और उसके आसपास के जिलों में बड़े पैमाने पर सौँफ उत्पादन की उम्मीद जगा दी है।

■ कुछ लोगों को पुरानी पाइप लाइन से दो-चार बाल्टी पानी की मिल जाती है, जिससे लोग पूर्ति कर रहे हैं

है कि रोड निर्माण कार्य की स्वीकृति मिली है, अगस्त माह से कार्य शुरू हो चुका है। पाइप लाइन हटाने और रोड में आ रहे मकानों को हटाने का काम हमारा नहीं है, यह कार्य पीडब्ल्यूडी तथा जलदाय विभाग का है। रोड बल्लूपुरा से रामपुरा सड़क तक बनाई जाएगी, जिसकी लंबाई 3 किलोमीटर है।

ग्रामीण मुकेश शर्मा का कहना है कि पानी के टैंकर मंगवाकर प्यास बुझा रहे हैं, वहीं गरीब लोग पुरानी लाइन से एक दो बाल्टी पानी की भरकर काम चला रहे हैं। विभाग को चाहिए था कि रोड निर्माण से पहले पेयजल व्यवस्था दुरुस्त करवाता जिससे आमजन इस गर्मी में पानी के लिए परेशान नहीं होता।

मनोज मीणा, नई कॉलोनी, ग्राम पंचायत बल्लूपुरा का कहना है कि पानी के अभाव में लोकसभा चुनावों का बहिष्कार किया था, उसके धावजूद भी पानी की व्यवस्था नहीं की गई है। यही हाल पंचायत मुख्यालय का है जहां लोग पानी के लिए त्राहि-त्राहि कर रहे हैं।